

6640

25/3/17



കേരള സർക്കാർ
സംഗ്രഹം

കൃഷി വകുപ്പ് - സംസ്ഥാന വിള ഇൻഷുറൻസ് പദ്ധതി - സംസ്ഥാനത്തെ എല്ലാ പ്രധാന കാർഷിക വിളകൾക്കും ഇൻഷുറൻസ് പരിരക്ഷ ഉറപ്പുവരുത്തിയും നഷ്ടപരിഹാരത്തുക വർദ്ധിപ്പിച്ചും സംസ്ഥാന വിള ഇൻഷുറൻസ് പദ്ധതി പുനരാവിഷ്കരിച്ച് ഭരണാനുമതി നൽകി ഉത്തരവ് പുറപ്പെടുവിക്കുന്നു.

കൃഷി (കൃഷി) വകുപ്പ്

സ.ഉ.(എം.എസ്.)നം.37/2017/കൃഷി തീയതി, തിരുവനന്തപുരം, 22-03-2017.

- പരാമർശം:-
- (1) സ.ഉ.(എം.എസ്.)നം.80/92/എ.ഡി. തീയതി: 13-03-1992
 - (2) സ.ഉ.(എം.എസ്.)നം.194/92/എ.ഡി. തീയതി: 03-07-1992
 - (3) സ.ഉ.(എം.എസ്.)നം.125/95/എ.ഡി. തീയതി: 25-2-1995
 - (4) സ.ഉ.(എം.എസ്.)നം.230/2002/എ.ഡി. തീയതി: 12-12-2002
 - (5) സ.ഉ.(എം.എസ്.)നം.136/2003/എ.ഡി. തീയതി: 13-08-2003
 - (6) സ.ഉ.(എം.എസ്.)നം.60/2009/എ.ഡി. തീയതി: 21-04-2009
 - (7) സ.ഉ.(എം.എസ്.)നം.77/2009/എ.ഡി. തീയതി: 13-04-2009
 - (8) കൃഷി ഡയറക്ടറുടെ 27-01-2017-ലെ ടിപി2/14657/2016 നമ്പർ കത്ത്

ഉത്തരവ്

പരാമർശം 3 പ്രകാരം സംസ്ഥാനത്തെ 25 പ്രധാനപ്പെട്ട കാർഷിക വിളകൾക്ക് ഇൻഷുറൻസ് പരിരക്ഷ നൽകുന്നതിനായി സംസ്ഥാന വിള ഇൻഷുറൻസ് പദ്ധതി നടപ്പിലാക്കി ഉത്തരവ് പുറപ്പെടുവിച്ചിരുന്നു. 2016-17-ലെ സംസ്ഥാന ബഡ്ജറ്റിൽ നിലവിലുള്ള സംസ്ഥാന വിള ഇൻഷുറൻസ് പദ്ധതി പുനരാവിഷ്കരിച്ച് നടപ്പിലാക്കുന്നതിനായി പദ്ധതി വിഹിതം വകയിരുത്തിയിരുന്നു. കൃഷി ചെയ്യുന്നതിനുള്ള കർഷകരുടെ ചെലവ് പല മടങ്ങ് വർദ്ധിച്ചിടും സംസ്ഥാന വിള ഇൻഷുറൻസ് വഴി കർഷകർക്ക് നൽകുന്ന നഷ്ടപരിഹാരത്തുക 2() വർഷത്തിലേറെയായി വർദ്ധനവില്ലാതെ തുടരുകയാണെന്നും കർഷകരുടെ യഥാർത്ഥത്തിലുള്ള നഷ്ടത്തിന് ആനുപാതികമായി നഷ്ടപരിഹാരത്തുക പരിഷ്കരിച്ച് സംസ്ഥാന വിള ഇൻഷുറൻസ് പദ്ധതി പുനരാവിഷ്കരിച്ച് നടപ്പിലാക്കണമെന്നും കാർഷിക വികസന കർഷക ക്ഷേമ വകുപ്പ് ഡയറക്ടർ പരാമർശം 8 പ്രകാരം ശുപാർശ സമർപ്പിക്കുകയുണ്ടായി.


സർക്കാർ ഇക്കാര്യം വിശദമായി പരിശോധിച്ചു. സംസ്ഥാനത്തെ എല്ലാ പ്രധാന വിളകൾക്കും ഇൻഷുറൻസ് പരിരക്ഷ ഉറപ്പാക്കുന്നതിനും കാലികമായി നഷ്ടപരിഹാരത്തുക വർദ്ധിപ്പിച്ച് കർഷകർക്ക് അനുയോജ്യമാകുംവിധം സംസ്ഥാന വിള ഇൻഷുറൻസ് പദ്ധതി, പരാമർശം 1 മുതൽ 7 വരെയുള്ള സർക്കാർ ഉത്തരവുകൾക്ക് ഉപരിയായി, അനുബന്ധത്തിൽ പറയുന്ന പുതുക്കിയ വ്യവസ്ഥകൾക്ക് വിധേയമായി, പുനരാവിഷ്കരിച്ച് നടപ്പിലാക്കുന്നതിന് ഭരണാനുമതി നൽകി ഇതിനാൽ ഉത്തരവ് പുറപ്പെടുവിക്കുന്നു.

തെങ്ങ്, വാഴ, റബ്ബർ, കരുമുളക്, കമുക്, ഏലം, കശുമാവ്, കൈതച്ചക്ക, കാപ്പി, ഇഞ്ചി, തേയില, മരച്ചീനി, മഞ്ഞൾ, കൊക്കോ, നിലക്കടല, എള്ള്, പച്ചക്കറി, ജാതി, ഗ്രാമ്പൂ, വെറ്റില, പയറുവർഗ്ഗങ്ങൾ, കിഴങ്ങുവർഗ്ഗങ്ങൾ (ചേന, മധുരക്കിഴങ്ങ്), കരിമ്പ്, പുകയില, നെല്ല് എന്നീ വിളകൾക്ക് ഇൻഷുറൻസ് പദ്ധതി ബാധകമായിരിക്കും. കൂടാതെ കോൽ നിലങ്ങൾ, കട്ടനാട്, പാലക്കാട് എന്നിവിടങ്ങളിലെ നെൽകൃഷിക്ക് കീടരോഗബാധമൂലം ഉണ്ടാകുന്ന നാശനഷ്ടങ്ങൾക്കും ഈ പദ്ധതിയുടെ പ്രയോജനം ലഭിക്കുന്നതാണ്.

അനുബന്ധത്തിൽ ചേർത്തിരിക്കുന്ന വ്യവസ്ഥകൾ പ്രകാരം സംസ്ഥാന പുനരാവിഷ്കൃത വിള ഇൻഷുറൻസ് പദ്ധതി നടപ്പാക്കേണ്ടതും എല്ലാ കർഷകരെയും നിർബന്ധമായും ചേർക്കുന്നതിനുള്ള ഊർജ്ജിത നടപടി പ്രത്യേകമായി സ്വീകരിക്കേണ്ടതുമാണ്.

(ഗവർണ്ണറുടെ ഉത്തരവിൻ പ്രകാരം)
രമേഷ്.ടി.,
ഡെപ്യൂട്ടി സെക്രട്ടറി

- ഡയറക്ടർ, കാർഷിക വികസന കർഷക ക്ഷേമ വകുപ്പ്, തിരുവനന്തപുരം.
- ✓ ഇൻഷുറൻസ് ഡയറക്ടർ, തിരുവനന്തപുരം
- പ്രിൻസിപ്പൽ അക്കൗണ്ടന്റ് ജനറൽ (ഓഡിറ്റ്/എ&ഇ), കേരള, തിരുവനന്തപുരം.
- പ്രിൻസിപ്പൽ ഇൻഫർമേഷൻ ഓഫീസർ, ഫാം ഇൻഫർമേഷൻ ബ്യൂറോ, തിരുവനന്തപുരം.
- പ്ലാനിംഗ് ആന്റ് ഇക്കനോമിക് അഫയേഴ്സ് വകുപ്പ്.
- ധനകാര്യവകുപ്പ്.
- സഹകരണ വകുപ്പ്.
- പൊതുഭരണ (എസ്.സി.) വകുപ്പ്.
- കൃഷി മന്ത്രിയുടെ പ്രൈവറ്റ് സെക്രട്ടറി.
- ✓ വിവര പൊതുജന സമ്പർക്ക വകുപ്പ് (വെബ് & ന്യൂ മീഡിയ).
- സ്റ്റോക്ക് ഫയൽ/ ഓഫീസ് കോപ്പി

ഉത്തരവിൻ പ്രകാരം

സെക്ഷൻ ഓഫീസർ

✍

I. വ്യവസ്ഥകൾ

ഇൻഷുറർ ചെയ്യാൻ വേണ്ട വിളയുടെ ഏറ്റവും കുറഞ്ഞ എണ്ണം/വിസ്തീർണ്ണം, വിള ഇൻഷുറർ ചെയ്യാൻ വേണ്ട പ്രായം, അടയ്ക്കേണ്ട പ്രീമിയം, നഷ്ടപരിഹാര തോത് ഇവ അനുബന്ധം 'എ'യിൽ ചേർത്തിട്ടുണ്ട്

വിളകൾ:

താഴെ പറയുന്ന വിളകൾക്ക് സംസ്ഥാന പുനരാവിഷ്കൃത വിള ഇൻഷുറൻസ് പദ്ധതി പ്രകാരമുള്ള പരിരക്ഷ ലഭിക്കുന്നതാണ്.

1. തെങ്ങ്
2. കമുക്
3. റബ്ബർ
4. കശുമാവ്
5. വാഴ (ഏത്തൻ, ഞാലിപ്പാവൻ, കപ്പ, മറ്റിനങ്ങൾ)
6. മരച്ചീനി
7. കൈതച്ചക്ക
8. കുരുമുളക്
9. ഏലം
10. ഇഞ്ചി
11. മഞ്ഞൾ
12. കാപ്പി
13. തേയില
14. കൊക്കോ
15. നിലക്കടല
16. എള്ള
17. പച്ചക്കറി
18. ജാതി
19. ഗ്രാമ്പൂ
20. വെറ്റില
21. പയറുവർഗ്ഗങ്ങൾ
22. കിഴങ്ങുവർഗ്ഗങ്ങൾ (ചേന, മധുരക്കിഴങ്ങ്)
23. കരിമ്പ്
24. പുകയില
25. നെല്ല്

II. പ്രകൃതിക്ഷോഭം

നാശപരമായ പ്രകൃതിക്ഷോഭംകൊണ്ട് ഉണ്ടാകുന്ന നാശനഷ്ടങ്ങൾക്കു മാത്രമേ ഈ പദ്ധതിയുടെ സംരക്ഷണം ലഭിക്കുകയുള്ളൂ.

1. വരൾച്ച
2. വെള്ളപ്പൊക്കം
3. ഉരുൾപൊട്ടൽ
4. മണ്ണിടിച്ചിൽ
5. ഭൂമികുലുക്കം/ ഭൂകമ്പം
6. കടലാക്രമണം
7. ചുഴലിക്കാറ്റ്
8. കൊടുങ്കാറ്റ്
9. ഇടിമിന്നൽ
10. കാടൂതി
11. വന്യജീവി ആക്രമണം

III. പ്രീമിയം

1. പദ്ധതിയിൽ ചേരുന്ന കർഷകർ സർക്കാർ കാലാകാലങ്ങളിൽ നിശ്ചയിക്കുന്ന പ്രീമിയം തുക അടച്ചിരിക്കേണ്ടതാണ്. ഈ തുക മടക്കിക്കൊടുക്കുന്നതല്ല.
2. പ്രീമിയം തുക അടച്ച ദിവസം മുതൽ ഏഴു ദിവസങ്ങൾക്കുശേഷം മാത്രമേ നഷ്ടപരിഹാരത്തിന് അർഹതയുള്ളൂ.

IV. നഷ്ടപരിഹാരം

1. വിളകൾക്ക് ഉണ്ടാകുന്ന പൂർണ്ണ നാശത്തിനു മാത്രമേ നഷ്ടപരിഹാരത്തിന് അർഹതയുള്ളൂ. ഭാഗികമായ നഷ്ടം കണക്കാക്കുന്നതല്ല.
2. നാശനഷ്ടം സംഭവിച്ച വിളകളുടെ വില നഷ്ടപരിഹാരത്തിൽ നിന്നും കുറവു ചെയ്യുന്നതല്ല.
3. ഒരു കൃഷി ഭൂമിയിൽ ഒരു വിള ഭാഗികമായി ഇൻഷുർ ചെയ്യുന്നതല്ല.
4. അത്യാഹിതം സംഭവിക്കുമ്പോൾ നാശനഷ്ടം പരമാവധി കുറയ്ക്കുന്നതിന് കർഷകർ സാധ്യമായ എല്ലാ നടപടികളും സ്വീകരിച്ചിരിക്കണം.
5. കാലാകാലങ്ങളിൽ സർക്കാർ നിശ്ചയിക്കുന്ന നിരക്കിലും നിബന്ധനകൾക്കും വിധേയമായി നഷ്ടപരിഹാരത്തുക നൽകുന്നതാണ്.
6. ഉൽപാദനക്ഷമത കുറഞ്ഞതും പ്രായാധിക്യം ഉള്ളതുമായ വൃക്ഷവിളകളെ ഈ പദ്ധതിയിൽ രജിസ്റ്റർ ചെയ്യാൻ പാടുള്ളതല്ല.

7. ഇഞ്ചി, മഞ്ഞൾ, നിലക്കടല, എള്ള, പച്ചക്കറികൾ, പയറുവർഗ്ഗങ്ങൾ, മരച്ചീനി, മറ്റു കിഴങ്ങുവർഗ്ഗങ്ങൾ, ഏലം, വെറ്റില എന്നീ വിളകൾക്ക് ഇൻഷുർ ചെയ്ത വിസ്തൃതിയുടെ കറഞ്ഞതു പത്തു ശതമാനമെങ്കിലും നാശനഷ്ടമുണ്ടായാലേ നഷ്ടപരിഹാരം ലഭിക്കുകയുള്ളൂ. മറ്റു വിളകൾക്ക് അനുബന്ധത്തിൽ കാണിച്ചിട്ടുള്ള പ്രകാരവും മറ്റു വ്യവസ്ഥകൾക്കും വിധേയമായും നഷ്ടപരിഹാരം നൽകും.
8. ഹ്രസ്വകാല വിളകളുടെ ഇൻഷുറൻസ് കാലയളവ് പ്രീമിയം അടച്ച ഒരാഴ്ച മുതൽ വിളവെടുപ്പ് തുടങ്ങുന്നതുവരെയാണ്.

V. അംഗത്വം

1. സ്വന്തമായോ പാട്ടത്തിനോ കൃഷിയിറക്കുന്ന കർഷകർക്ക് ഈ പദ്ധതിയിൽ അംഗമാകുന്നതിന് അർഹതയുണ്ട്.
2. നെൽകൃഷിക്ക് ഗ്രൂപ്പ് ഫാമിംഗ് നിലവിലുള്ള പാടശേഖരങ്ങളിൽ സജീവമായി പ്രവർത്തിക്കുന്ന സമിതികൾക്ക് സെക്രട്ടറിയുടെയോ, പ്രസിഡന്റിന്റെയോ പേരിൽ ഗ്രൂപ്പ് അടിസ്ഥാനത്തിലും ഗ്രൂപ്പ് ഫാമിംഗ് നിലവിലില്ലാത്ത പാടശേഖരങ്ങളിൽ നിലവിലുള്ള രീതിയിൽ വ്യക്തിഗത അടിസ്ഥാനത്തിലും വിള ഇൻഷുറൻസിൽ അംഗമായി ചേരാവുന്നതാണ്. എന്നാൽ ഗ്രൂപ്പ് അടിസ്ഥാനത്തിൽ ഇൻഷുർ ചെയ്ത പാടശേഖരങ്ങളിൽ ഒരാളുടെ പാടത്തിൽ മാത്രം നഷ്ടമുണ്ടായാലും അതിനും നഷ്ടപരിഹാരം നൽകുന്നതാണ്.

VI. പദ്ധതി നടത്തിപ്പ്

1. പദ്ധതി കൃഷി വകുപ്പിന്റെ വിവിധ ഓഫീസുകൾ വഴി നടപ്പാക്കും. പഞ്ചായത്തുതലത്തിൽ കൃഷി ഭവൻ വഴിയാണ് പദ്ധതി നടപ്പാക്കുക.
2. പദ്ധതിയിൽ അംഗമാകാൻ ഉദ്ദേശിക്കുന്ന കർഷകർ ഇതിനായി നിശ്ചയിച്ചിട്ടുള്ള അപേക്ഷയിൽ അതാതു സ്ഥലത്തെ കൃഷിഭവനിൽ അപേക്ഷ നൽകേണ്ടതാണ്.
3. കൃഷി ഭവൻ ഉദ്യോഗസ്ഥർ സ്ഥലം പരിശോധിച്ച് പ്രീമിയം തിട്ടപ്പെടുത്തണം.
4. കൃഷി ഭവനിൽ നിന്നും തിട്ടപ്പെടുത്തി നിശ്ചയിച്ച പ്രീമിയം തുക ഇതിനായി നിയോഗിച്ച ഏജന്റ് വഴിയോ നേരിട്ടോ സ്ഥലത്തെ സഹകരണ ബാങ്കിലോ, ഗ്രാമീണ ബാങ്കിലോ അടയ്ക്കണം.
5. പ്രീമിയം അടയ്ക്കുന്നതിനും പദ്ധതി പരമാവധി കർഷകരിൽ എത്തിക്കുന്നതിനും കൃഷി ഓഫീസർമാർ പരാമർശം 3-ലെ ബന്ധപ്പെട്ട വ്യവസ്ഥ പ്രകാരമോ മറ്റുള്ള പൊതുമാനദണ്ഡങ്ങൾക്ക് വിധേയമായോ ഏജന്റിനെ നിശ്ചയിക്കേണ്ടതാണ്.
6. കർഷകനോ ഏജന്റോ പ്രീമിയം അടച്ച് രസീത് കൃഷി ഭവനിൽ ഏൽപ്പിക്കണം. ഇതിന്റെ അടിസ്ഥാനത്തിൽ പോളിസി കർഷകനു നൽകും.

VII. വിള ഇൻഷുറൻസ് ഫണ്ട്

1. സംസ്ഥാന സർക്കാർ കാലാകാലങ്ങളിൽ നൽകുന്ന വിഹിതം
2. അംഗങ്ങളായ കർഷകരിൽ നിന്നും ലഭിക്കുന്ന പ്രിമിയം.
3. ഫണ്ടിൽ നിക്ഷേപിച്ച തുകയിൽ നിന്നും കാലാകാലങ്ങളിൽ ലഭിക്കുന്ന പലിശ.

VIII. ഫണ്ട് കൈകാര്യം ചെയ്യാൻ

കൃഷി ഡയറക്ടർ സംസ്ഥാനതലത്തിൽ സംസ്ഥാന സഹകരണ ബാങ്കിന് പ്രിൻസിപ്പൽ കൃഷി ഓഫീസർ ജില്ലാ സഹകരണ ബാങ്കിൽ ജില്ലാതലത്തിലും ഒരു വിള ഇൻഷുറൻസ് ഫണ്ട് അക്കൗണ്ട് എന്ന നിലവിലുള്ള രീതി തുടരും.

സഹകരണ ബാങ്കുകളിൽ ഏജന്റ് മുഖാന്തിരമോ നേരിട്ടോ പ്രിമിയമായി അടയ്ക്കുന്ന തുക അടുത്ത മാസം ഒന്നാം തീയതി തന്നെ പ്രിൻസിപ്പൽ കൃഷി ഓഫീസറുടെ ജില്ലാ അക്കൗണ്ടിൽ പ്രൈമറി ബാങ്കിന് നിന്ന് മാറ്റണം.

ജില്ലാ വിള ഇൻഷുറൻസ് ഫണ്ടിൽ 50,000/- രൂപ കവിഞ്ഞു വരുന്ന തുക അതതു ദിവസം തന്നെ സംസ്ഥാന സഹകരണ ബാങ്കിലെ കൃഷി ഡയറക്ടറുടെ അക്കൗണ്ടിൽ ജില്ലാ സഹകരണ ബാങ്കിന് നിന്നും മാറ്റണം.

IX. എ. നഷ്ടപരിഹാരത്തിനായി കൈക്കൊള്ളേണ്ട നടപടി

1. അത്യാഹിതം സംഭവിച്ചാൽ 15 ദിവസത്തിനുള്ളിൽ അപേക്ഷ നിർദ്ദിഷ്ട ഫോറത്തിൽ കൃഷി ഭവനിൽ നൽകണം
2. കൃഷി ഭവൻ ഉദ്യോഗസ്ഥന്മാർ പരിശോധനയ്ക്ക് എത്തുന്നതുവരെ നാശനഷ്ടം സംഭവിച്ച വില്ല അതേപടി നിലനിർത്തേണ്ടതാണ്.
3. കൃഷി ഭവനിൽ അപേക്ഷ ലഭിച്ച് അഞ്ചു ദിവസത്തിനകം ഉദ്യോഗസ്ഥന്മാർ സ്ഥലം സന്ദർശിച്ച് നാശനഷ്ടം തിട്ടപ്പെടുത്തി അതിന്റെ പകർപ്പ് പ്രിൻസിപ്പൽ കൃഷി ഓഫീസർക്ക് നൽകണം.

ബി. നഷ്ടപരിഹാരം ശുപാർശ ചെയ്യാനുള്ള പരിധി

- | | | |
|------------------------------|---|------------------------------------|
| 1. കൃഷി അസിസ്റ്റന്റ് | - | 500/- രൂപ വരെ |
| 2. കൃഷി ഓഫീസർ | - | 501/- രൂപ മുതൽ 3,000/- രൂപ വരെ |
| 3. കൃഷി അസിസ്റ്റന്റ് ഡയറക്ടർ | - | 3,001/- രൂപ മുതൽ 10,000/- വരെ |
| 4. കൃഷി ഡെപ്യൂട്ടി ഡയറക്ടർ | - | 10,001/- രൂപ മുതൽ 50,000/- രൂപ വരെ |
| 5. പ്രിൻസിപ്പൽ കൃഷി ഓഫീസർ | - | 50,000/- രൂപയ്ക്കു മുകളിൽ |

സി. നഷ്ടപരിഹാരം അനുവദിക്കുന്നതിനുള്ള അധികാരം (നെല്ലൊഴികെ)

- 1. പ്രിൻസിപ്പൽ കൃഷി ഓഫീസർ - 2,00,000/- രൂപ വരെ
- 2. കൃഷി ഡയറക്ടർ - 2,00,000/- രൂപ മുതൽ 5,00,000/- രൂപ വരെ
- 3. അഡ്മിനിസ്ട്രേറ്റീവ് കമ്മിറ്റി - 5,00,000/- രൂപയ്ക്കു മുകളിൽ

നെല്ലിന് നഷ്ടപരിഹാരം അനുവദിക്കുന്നതിനുള്ള അധികാരം

- 1. പ്രിൻസിപ്പൽ കൃഷി ഓഫീസർ - 3,00,000/- രൂപ വരെ
- 2. കൃഷി ഡയറക്ടർ - 3,00,000/- മുതൽ 10,00,000/- രൂപ വരെ
- 3. അഡ്മിനിസ്ട്രേറ്റീവ് കമ്മിറ്റി - 10,00,000/- രൂപയ്ക്കു മുകളിൽ

ഡി. അഡ്മിനിസ്ട്രേറ്റീവ് കമ്മിറ്റി

ഈ കമ്മിറ്റിയുടെ ചെയർമാൻ കൃഷി വകുപ്പ് സെക്രട്ടറിയും, കൺവീനർ കൃഷി അഡീഷണൽ ഡയറക്ടറും (സി.പി.) ആണ്. ഇതിൽ കൃഷി ഡയറക്ടർ, സഹകരണ സംഘം രജിസ്ട്രാർ, സംസ്ഥാന ഇൻഷുറൻസ് ഡയറക്ടർ, സംസ്ഥാന സഹകരണ ബാങ്ക് മാനേജിംഗ് ഡയറക്ടർ എന്നിവർ അംഗങ്ങളായിരിക്കും.

ഇ. നഷ്ടപരിഹാരം നൽകുന്ന രീതി

നഷ്ടപരിഹാരം കർഷകന്റെ അക്കൗണ്ട് വഴി നേരിട്ട് കൈമാറും.

X. പ്രീമിയം ശേഖരണം - പ്രോത്സാഹനം

ഉദ്യോഗസ്ഥന്മാർക്ക് അധികമായി ഉണ്ടാകുന്ന ജോലിഭാരം കുറയ്ക്കാനും പ്രോത്സാഹനമെന്ന നിലയിലും പ്രീമിയം ശേഖരിക്കുന്നതിനും, പദ്ധതിയിൽ കൂടുതൽ കർഷകരെ അംഗങ്ങളാക്കുന്നതിനും നിയോഗിച്ചിട്ടുള്ള ഏജന്റിമാർക്ക് വേതനമെന്ന നിലയിലും പ്രീമിയം തുകയുടെ 10% താഴെ പാവു പ്രകാരം നൽകുന്നതാണ്.

- ഏജന്റിന് - 8%
- കൃഷി അസിസ്റ്റന്റിന് - 1.5%
- കൃഷി ഓഫീസർ - 0.5%

XI. ദീർഘകാല വിളകൾക്ക് പ്രത്യേക സംരക്ഷണം

കേരളത്തിലെ പ്രധാന വൃക്ഷ വിളകളായ തെങ്ങ്, കമുക, റബ്ബർ, കശുമാവ്, കരുമുളക് എന്നീ വിളകൾ നട്ട് വിളവെടുപ്പുവരെ കാലതാമസം സംഭവിക്കുന്നതുകൊണ്ട് ഒരിക്കൽ നാശനഷ്ടമുണ്ടായാൽ വീണ്ടും കൃഷിയിറക്കി ആദായമെടുക്കുന്നതിന് വർഷങ്ങളെടുക്കും. അതിനാൽ ഈ വിളകൾക്ക് അനുബന്ധം 'ബി'യിൽ കാണിച്ചിട്ടുള്ള പ്രകാരം കായ്ച്ച് തുടങ്ങുന്നതുവരെയുള്ള കാലത്തേക്ക് പ്രത്യേക വിള ഇൻഷുറൻസ് പദ്ധതി പ്രകാരം സംരക്ഷണം ഏർപ്പെടുത്തിയിരിക്കുന്നു.

നമ്പർ	വിളകൾ	ഇൻഷുർ ചെയ്യാൻ വേണ്ട വിളയുടെ ഏറ്റവും കുറഞ്ഞ എണ്ണം/ വിസ്തീർണ്ണം	വിള ഇൻഷുർ ചെയ്യാൻ വേണ്ട പ്രായം	അടയ്ക്കേണ്ട പ്രീമിയം	നഷ്ടപരിഹാര വേതനം
1.	തെങ്ങ്	10 എണ്ണം	ഒരാണ്ടിൽ കുറഞ്ഞത് 30 നാളികേരമെങ്കിലും കായ്ഫലം നൽകുന്ന തെങ്ങുകൾ	തെങ്ങൊന്നിന് 2 രൂപ 1 വർഷത്തേക്ക്. 3 വർഷത്തേക്ക് ഒന്നിച്ചടച്ചാൽ തെങ്ങൊന്നിന് 5 രൂപ	തെങ്ങൊന്നിന് 2,000 രൂപ
2.	കമുക	10 മരങ്ങൾ	കായ്ഫലമുള്ളത്	ഒരു മരത്തിന് 1 വർഷത്തേക്ക് 1.50 രൂപ. 3 വർഷത്തേക്ക് ഒന്നിച്ചടച്ചാൽ മരമൊന്നിന് 3 രൂപ	ഒരു മരത്തിന് 200 രൂപ
3.	റബ്ബർ	25 എണ്ണം	കറയെടുക്കുന്ന മരങ്ങൾ	ഒരു മരത്തിന് 1 വർഷത്തേക്ക് 3 രൂപ. 3 വർഷത്തേക്ക് ഒന്നിച്ചടച്ചാൽ 7.50 രൂപ	ഒരു മരത്തിന് 1,000 രൂപ
4.	കശുമാവ്	5 മരങ്ങൾ	കായ്ഫലമുള്ളത്	ഒരു മരത്തിന് 1 വർഷത്തേക്ക് 3 രൂപ. 3 വർഷത്തേക്ക് 7.50 രൂപ	ഒരു മരത്തിന് 750 രൂപ
5.	വാഴ എ. ഏത്തൻ, കപ്പ ബി. ഞാലിപ്പുവൻ സി. മറ്റിനങ്ങൾ	10 എണ്ണം	നട്ട് കഴിഞ്ഞ് ഒരു മാസം മുതൽ 5 മാസം വരെ	ഒരു വാഴയ്ക്ക് 3 രൂപ	എ. കലയാത്തതിന് 150 രൂപ. ബി. കലയാത്തതിന് 100 രൂപ. സി. കലയാത്തതിന് 50 രൂപ. എ. കലച്ചതിന് 300 രൂപ. ബി. കലച്ചതിന് 200 രൂപ. സി. കലച്ചതിന് 75 രൂപ.

6.	മരച്ചീനി	0.02 ഹെക്ടർ	നട്ടു കഴിഞ്ഞ് ഒരു മാസത്തിനു ശേഷം 5 മാസം വരെ	0.02 ഹെക്ടറിന് 3 രൂപ	ഹെക്ടർ ഒന്നിന് 10,000 രൂപ
7.	കൈതച്ചക്ക	0.02 ഹെക്ടർ	നട്ടു കഴിഞ്ഞ് ഒരു മാസത്തിനു ശേഷവും 6 മാസത്തിനകവും	0.02 ഹെക്ടറിന് 37.50 രൂപ.	ഹെക്ടർ ഒന്നിന് 50,000 രൂപ
8.	കരുമുളക്	15 താങ്ങു മരങ്ങളിൽ ഉള്ളവ	കായ്ച്ചു തുടങ്ങിയവ	ഒരു താങ്ങു മരത്തിലുള്ളതിന് 1 വർഷത്തേക്ക് 1.50 രൂപ. 3 വർഷത്തേക്ക് ഒന്നിച്ചുടച്ചാൽ 3 രൂപ	ഓരോ താങ്ങു മരത്തിലും ഉള്ളതിന് 200 രൂപ വീതം
9.	ഏലം	1 ഹെക്ടർ	കായ്ഫലമുള്ളത്	ഒരു വർഷത്തേക്ക് ഹെക്ടറിന് 1500 രൂപ. 3 വർഷത്തേക്ക് ഒന്നിച്ചുടച്ചാൽ 3750 രൂപ	ഹെക്ടർ ഒന്നിന് 60,000 രൂപ
10.	ഇഞ്ചി	0.02 ഹെക്ടർ	നട്ട് 1 മാസം കഴിഞ്ഞ് 5 മാസം വരെ	0.02 ഹെക്ടറിന് 15 രൂപ.	ഹെക്ടർ ഒന്നിന് 80,000 രൂപ
11.	മഞ്ഞൾ	0.02 ഹെക്ടർ	നട്ട് 1 മാസം കഴിഞ്ഞ് 3 മാസം വരെ	0.02 ഹെക്ടറിന് 15 രൂപ.	ഹെക്ടർ ഒന്നിന് 60,000 രൂപ
12.	കാപ്പി	10 മരങ്ങൾ	കായ്ഫലമുള്ളത്	ഒരു ചെടിക്ക് 1 വർഷത്തേക്ക് 1.50 രൂപ. 3 വർഷത്തേക്ക് ഒന്നിച്ചുടച്ചാൽ 3 രൂപ	ഒരു മരത്തിന് 350 രൂപ
13.	തേയില	1 ഹെക്ടർ	ഇലയെടുത്തു തുടങ്ങിയ ചെടികൾ	ഹെക്ടർ ഒന്നിന് 1 വർഷത്തേക്ക് 1500 രൂപ. 3 വർഷത്തേക്ക് ഒന്നിച്ചുടച്ചാൽ 3750 രൂപ	ഹെക്ടർ ഒന്നിന് 70,000 രൂപ. ഇൻഷുർ ചെയ്തതിന്റെ 10 ശതമാനമോ, 2 ഹെക്ടറോ ഏതാണോ കുറവ് അതിന് നഷ്ടപരിഹാരം നൽകാവുന്നതാണ്.

14.	കൊക്കോ	5 എണ്ണം	കായ്ഫലമുള്ളത്	1.50 രൂപ 1 മരത്തിന് 1 വർഷത്തേക്ക്. 3 വർഷത്തേക്ക് ഒന്നിച്ചച്ചാൽ 3 രൂപ.	ഒരു മരത്തിന് 300 രൂപ
15.	നിലക്കടല	0.1 ഹെക്ടർ	നട്ടു കഴിഞ്ഞ് ഒരു മാസത്തിനു ശേഷം 2 മാസത്തിനു മുമ്പ്	0.1 ഹെക്ടറിന് 37.50 രൂപ.	ഹെക്ടർ ഒന്നിന് 12,000 രൂപ
16.	എള്ള	0.1 ഹെക്ടർ	വിതച്ച് ഒരാഴ്ച കഴിഞ്ഞ് 1 മാസം വരെ	0.1 ഹെക്ടറിന് 37.50 രൂപ.	ഹെക്ടർ ഒന്നിന് 12,500 രൂപ
17.	പച്ചക്കറി (പന്തലുള്ളവയും, പന്തലില്ലാത്തവയും)	0.04 ഹെക്ടർ	നട്ട് ഒരാഴ്ച കഴിഞ്ഞ് 1 മാസം വരെ	10 സെന്റിന് 10 രൂപ	പന്തലില്ലാത്തവയ്ക്ക് ഹെക്ടർ ഒന്നിന് 25,000 രൂപ. പന്തലുള്ളവയ്ക്ക് ഹെക്ടർ ഒന്നിന് 40,000 രൂപ
18.	ജാതി	5 എണ്ണം	കായ്ഫലമുള്ളത്	1 വർഷത്തേക്ക് 1 മരത്തിന് 3 രൂപ. 3 വർഷത്തേക്ക് ഒന്നിച്ചച്ചാൽ 7.50 രൂപ	3,000 രൂപ ഒരു മരത്തിന്
19.	ഗ്രാമ്പൂ	5 എണ്ണം	കായ്ഫലമുള്ളത്	1 വർഷത്തേക്ക് 1 മരത്തിന് 3 രൂപ. 3 വർഷത്തേക്ക് ഒന്നിച്ചച്ചാൽ 7.50 രൂപ	1,000 രൂപ ഒരു മരത്തിന്
20.	വെറ്റില	1 സെന്റ്	വിളവെടുപ്പ് ആരംഭിച്ചത്	1 വർഷത്തേക്ക് സെന്റോന്നിന് 7.50 രൂപ.	സെന്റോന്നിന് 1,000 രൂപ.
21.	പയർവർഗ്ഗങ്ങൾ	0.10 ഹെക്ടർ	നട്ട് 2 ആഴ്ച കഴിഞ്ഞ് 1½ മാസം വരെ	0.10 ഹെക്ടറിന് 19 രൂപ.	ഹെക്ടറിന് 10,000 രൂപ.
22.	കിഴങ്ങു വർഗ്ഗങ്ങൾ (ചേന, മധുരക്കിഴങ്ങ്)	0.02 ഹെക്ടർ	നട്ട് 1 മാസം കഴിഞ്ഞ് 3 മാസം വരെ	7.50 രൂപ ചേന 4.50 രൂപ മധുരക്കിഴങ്ങ്	ചേന ഹെക്ടറിന് 35,000 രൂപ. മധുരക്കിഴങ്ങ് ഹെക്ടറോന്നിന് 15,000 രൂപ.
23.	കരിമ്പ്	0.10 ഹെക്ടർ	നട്ട് 1 മാസം കഴിഞ്ഞ് 3 മാസം വരെ	0.10 ഹെക്ടറിന് 90 രൂപ.	ഹെക്ടറോന്നിന് 50,000 രൂപ.

24.	പുകയില	0.02 ഹെക്ടർ	നട്ട് 2 ആഴ്ച കഴിഞ്ഞ് 2 മാസം വരെ	0.02 ഹെക്ടറിന് 3 രൂപ.	ഹെക്ടറിന് 20,000 രൂപ.
25.	നെല്ല്	0.10 ഹെക്ടർ	നട്ട് അല്ലെങ്കിൽ വിതച്ചു 15 ദിവസം കഴിഞ്ഞ് 45 ദിവസം വരെ	0.10 ഹെക്ടറിന് 25 രൂപ.	45 ദിവസത്തിനകമുള്ള വിളകൾക്ക് ഹെക്ടറിന് 15,000 രൂപ. 45 ദിവസത്തിന് ശേഷമുള്ള വിളകൾക്ക് ഹെക്ടറിന് 35,000 രൂപ. കിടരോഗബാധ കൃഷി ഭവനിൽ അറിയിച്ച് വേണ്ട പ്രതിരോധ നടപടികൾ എടുത്തതിനു ശേഷവും നഷ്ടമുണ്ടായാൽ മാത്രമേ നഷ്ടപരിഹാര തുകയ്ക്ക് അർഹത ഉണ്ടായിരിക്കുകയുള്ളൂ.

ദിർഘകാല വിളകൾക്ക് നട്ടുനതു മുതൽ കായ്ച്ചു തുടങ്ങുന്നതു വരെയുള്ള കാലയളവിൽ നാശനഷ്ടപ്രത്യേക ഇൻഷുറൻസ് സംരക്ഷണം

അനുബന്ധം - ബി

നമ്പർ	വിളകൾ	ഇൻഷുർ ചെയ്യാൻ വേണ്ട വിളയുടെ ഏറ്റവും കുറഞ്ഞ എണ്ണം/ വിസ്തീർണ്ണം	വിള ഇൻഷുർ ചെയ്യാൻ വേണ്ട പ്രായം	അടയ്ക്കേണ്ട പ്രീമിയം	നഷ്ടപരിഹാര തോത്
1.	തെങ്ങ്	10 എണ്ണം	നട്ട് ഒരു മാസം മുതൽ 7 വർഷം വരെ	ഒരേണ്ണത്തിന് 1 വർഷത്തേക്ക് 1 രൂപ. 3 വർഷത്തേക്ക് ഒരുമിച്ചടച്ചാൽ 2 രൂപ	ആദ്യത്തെ 3 വർഷത്തേക്ക് ഒരേണ്ണത്തിന് 200 രൂപ. 3 വർഷത്തിനുശേഷം 7 വർഷം വരെ ഒരേണ്ണത്തിന് 400 രൂപ
2.	കമുക്	10 എണ്ണം	നട്ട് ഒരു മാസം മുതൽ 6 വർഷം വരെ	3 വർഷത്തേക്ക് ഒരേണ്ണത്തിന് 1.50 രൂപ വീതം	3 വർഷം വരെ ഒരേണ്ണത്തിന് 50 രൂപ. 3 വർഷത്തിനു ശേഷം 7 വർഷം വരെ ഒരേണ്ണത്തിന് 80 രൂപ.
3.	റബ്ബർ	25 എണ്ണം	നട്ട് ഒരു മാസം മുതൽ 7 വർഷം വരെ	3 വർഷത്തേക്ക് ഒരേണ്ണത്തിന് 1.50 രൂപ വീതം	3 വർഷം വരെ ഒരേണ്ണത്തിന് 200 രൂപ. 3 വർഷത്തിനു ശേഷം 7 വർഷം വരെ ഒരേണ്ണത്തിന് 600 രൂപ.
4.	കശുമാവ്	5 എണ്ണം	നട്ട് ഒരു മാസം മുതൽ 3 വർഷം വരെ	3 വർഷത്തേക്ക് 5 എണ്ണത്തിന് 4.50 രൂപ	3 വർഷം വരെ ഒരേണ്ണത്തിന് 100 രൂപ.
5.	കരുമുളക്	15 താങ്ങു മരങ്ങളിലുള്ളവ	നട്ട് ഒരു മാസം മുതൽ 4 വർഷം വരെ	15 താങ്ങു മരങ്ങളിലുള്ളതിന് 1 വർഷത്തേക്ക് 7.50 രൂപ. 3 വർഷം ഒന്നിച്ചടച്ചാൽ 15 രൂപ	ആദ്യത്തെ 2 വർഷം ഒരു താങ്ങു മരത്തിനുള്ളതിന് 50 രൂപ. 2 വർഷം മുതൽ 4 വർഷം വരെ 100 രൂപ.

വിള ഇൻഷുറൻസ് പദ്ധതിയിൽ അംഗമാകുന്നതിനുള്ള അപേക്ഷാ ഫോറം

- 1. അപേക്ഷകന്റെ പേരും വിലാസവും :
- 2. കൃഷി ഭവന്റെ പേര് :
- 3. കൃഷി ഭൂമിയുടെ വിസ്തൃതിയും സർവ്വേ നമ്പരും :
- 4. കൃഷി ഭൂമി സ്വന്തമോ പാട്ടത്തിനോ :
- 5. കൃഷി ചെയ്തിട്ടുള്ള വിളകളുടെ പേര്/എണ്ണം/
വിസ്തൃതി :
- 6. വിളകളുടെ പ്രായം :
- 7. കഴിഞ്ഞ മൂന്നു കൊല്ലങ്ങളിലെ ഉൽപാദനം
(വർഷം തിരിച്ച്) :
- 8. കർഷകന്റെ വാർഷിക വരുമാനം :
- 9. പദ്ധതിയിൽ ഉൾപ്പെടുത്തിയിട്ടുള്ള കൃഷി
ഭൂമിയുടെ വിസ്തീർണ്ണം/ എണ്ണം :

മുകളിൽ പറഞ്ഞിട്ടുള്ള കാര്യങ്ങൾ എന്റെ അറിവിലും വിശ്വാസത്തിലും സത്യമാണെന്ന് ബോധിപ്പിക്കുന്നു. ഞാൻ വിള ഇൻഷുറൻസ് പദ്ധതിയുടെ വ്യവസ്ഥകൾക്കും ചട്ടങ്ങൾക്കും റിധേയമായി പ്രവർത്തിച്ചുകൊള്ളാമെന്ന് സമ്മതിച്ചിരിക്കുന്നു. ഇതിനു വിപരീതമായി പ്രവർത്തിച്ച് സർക്കാരിന് എന്തെങ്കിലും നഷ്ടമുണ്ടാക്കുന്നപക്ഷം ആ തുക പലിശയോടുകൂടി എന്നിൽ നിന്നും ഈടാക്കുന്നതിന് ഞാൻ പരിപൂർണ്ണമായി സമ്മതിച്ച് ഒപ്പിട്ടിരിക്കുന്നു.

സ്ഥലം:

തീയതി:

കൃഷിക്കാരന്റെ ഒപ്പ്

നഷ്ടപരിഹാരത്തുക അവകാശപ്പെടുന്നതിനുള്ള അപേക്ഷാ ഫോറം

- 1. കർഷകന്റെ പേരും വിലാസവും :
- 2. രജിസ്റ്റർ നമ്പർ :
- 3. പ്രീമിയം അടച്ച തുകയും വിശദാംശങ്ങളും :
- 4. വിളനാശമുണ്ടായ തീയതി :
- 5. വിളനാശത്തിന്റെ സ്വഭാവം :
- 6. നാശനഷ്ടത്തിന്റെ വിവരങ്ങൾ :
- 7. നാശനഷ്ടമുണ്ടാകുമ്പോഴുള്ള വിളകളുടെ
പ്രായം/ ഘട്ടം :
- 8. വിളനാശം ഉണ്ടായപ്പോൾ നാശനഷ്ടം
കറയ്ക്കാൻ കൈക്കൊണ്ട നടപടികൾ :
- 9. വിളനാശപ്രകാരം ലഭിക്കേണ്ട തുക
വിള തിരിച്ചിട്ട് :
- 10. ബാങ്ക് അക്കൗണ്ട് നമ്പർ. :
- 11. ആധാർ നമ്പർ :

സ്ഥലം:

തീയതി:

അപേക്ഷകന്റെ ഒപ്പ്

കൃഷി ഓഫീസറുടെ പരിശോധനാ റിപ്പോർട്ട്

കൃഷി ഓഫീസറുടെ ഒപ്പ്

ഉത്തരവിറക്കുന്നത്:

കൃഷി ഓഫീസർ/ കൃഷി അസിസ്റ്റന്റ് ഡയറക്ടർ/ പ്രിൻസിപ്പൽ കൃഷി ഓഫീസർ/ കൃഷി ഡയറക്ടർ